



ငါ

အမှန်တော့
ဘယ်သူကမှ ဘယ်သူ့ကိုမှ
ဝင်ရောက် စွပ်ဖက်ခွင့်မရှိဘူး။

ငါဟာ
သံယောဇဉ်တစ္ဆေသားနဲ့
တော်လှန်ရေး ငယ်ဖြူတပါးဖြစ်တယ်။

သာမဏေဘဝကတည်းက
တော်လှန်ရေးကို အိမ်ယာလုပ်နေခဲ့ရသူမဟုတ်လား
အဲဒီအခွဲအလန်းတွေပေါ့ အချစ်ရယ်
အချစ်စစ်စစ်နဲ့ ချစ်ခဲ့တာချည်းပါပဲ
ငါ မင်းကိုချစ်တယ် (အဲဒီလိုပဲ)
ငါ့ယုံကြည်ချက်တွေကိုလည်း ချစ်တယ်
အဲဒါတွေဟာ ငါ့ ကိုယ်ပိုင်တွေဖြစ်တယ်ဆိုတာ
အချစ်ရေ
ဖွင့်မပြောလည်း သိနေတာပဲမဟုတ်လား။

ဒါပေမယ့်အချစ်ရယ်
ငါက
ပျော့ညံ့တယ်လို့ပဲပြောရမလား
လိပ်ပြာရှက်ရောဂါရှိတယ်ပဲ ပြောရမလား
ကိုယ်ကိုယ် ယုံကြည်မှုပဲ အားနည်းတယ်ပြောရမလား
လေးနက်မှုမရှိသူလို့ပဲ ပြောရမလား
အလိုက်အထိုက်မရှိသူလို့ပဲ ပြောရမလား
မပြတ်သားတဲ့ တွေဝေသူလို့ပဲ ပြောရမလား
သံယောဇဉ်ကြီးမားတယ်ဆိုတာတော့ သေချာပါတယ်။

ဖွဲ့နဲ့ပဲကြီးစွာနဲ့ပဲ
ချစ်နေဦးမယ်အချစ်ရယ်
မင်းကိုရော
ငါ့ယုံကြည်မှုတွေကိုရော
မိုက်မဲတယ်လို့တော့ မပြောပါနဲ့ အချစ်ရယ်
အဲဒါတွေဟာ မိုက်မဲမှုတွေပါလို့ ပြောခဲ့ရင်တော့
မင်းယောက်ကျားဟာ
ရိုးရိုးသားသား မိုက်မဲနေသူသာဖြစ်တယ်ဆိုတာပါပဲ။

ညိုထက် (လမ်းသစ်ဦး)